

eul_wid: mje-ab

Ἀνώνυμος παρωδός (Βατραχομυομαχία) · Parodist Anonymous

Battle of Frogs and Mice

Βατραχομυομαχία

Period: Ἑλληνιστική Hellenistic

Dialect: Ἑπική Epic (Homeric)

Domain: Ποίσις Poetry

Format: Ἑμμετρος Verse

unit_1 Ἀρχόμενος πρώτης σελίδος χορὸν ἐξ Ἑλικῶνος ἐλθεῖν εἰς ἐμὸν ἦτορ ἐπεύχομαι εἶνεκ' αἰοιδῆς,
ἦν νέον ἐν δέλτοισιν ἐμοῖς ἐπὶ γούνασι θῆκα, δῆριν ἀπειρεσίην, πολεμόκλονον ἔργον Ἄρηος,
εὐχόμενος μερόπεσσιν ἐς οὐατα πᾶσι βαλέσθαι πῶς μύες ἐν βατράχοισιν ἀριστεύσαντες ἔβησαν,
γηγενέων ἀνδρῶν μιμούμενοι ἔργα Γιγάντων, ὥς λόγος ἐν θνητοῖσιν ἔην· τοίην δ' ἔχεν ἀρχήν.
[para]Μῦς ποτε διψαλέος γαλέης κίνδυνον ἀλύξας, πλησίον ἐν λίμνῃ λίχνον προσέθηκε
γένειον, ὕδατι τερπόμενος μελιηδέϊ· τὸν δὲ κατεῖδε λιμνόχαρις πολύφημος, ἔπος δ' ἐφθέγγατο
τοῖον· [para]Ξεῖνε τίς εἶ; πόθεν ἦλθες ἐπ' ἡϊόνας; τίς ὁ φύσας; πάντα δ' ἀλήθευσον, μὴ
ψευδόμενόν σε νοήσω.

unit_2 εἰ γάρ σε γνοίην φίλον ἄξιον ἐς δόμον ἄξω· δῶρα δέ τοι δώσω ξεινήϊα πολλὰ καὶ ἐσθλά. εἰμὶ δ'
ἐγὼ βασιλεὺς Φυσίγναθος, ὃς κατὰ λίμνην τιμῶμαι βατράχων ἡγούμενος ἤματα πάντα· καί με
πατήρ Πηλεὺς ἀνεθρέψατο, Ὑδρομεδοῦση μιχθεὶς ἐν φιλότῃ παρ' ὄχθας Ἡριδανοῖο. καὶ σὲ δ'
ὀρῶ καλόν τε καὶ ἄλκιμον ἔξοχον ἄλλων, σκηπτοῦχον βασιλῆα καὶ ἐν πολέμοισι μαχητὴν
ἔμμεναι· ἀλλ' ἄγε θᾶσσον ἐὴν γενεὴν ἀγόρευε. [para]Τὸν δ' αὖ Ψυχάρπαξ ἀπαμείβετο φώνησέν
τε·

unit_3 τίπτε γένος τοῦμόν ζητεῖς; δῆλον δ' ἐν ἅπασιν ἀνθρώποις τε θεοῖς τε καὶ οὐρανίοις πετεηνοῖς.
Ψυχάρπαξ μὲν ἐγὼ κικλήσκομαι· εἰμὶ δὲ κοῦρος Τρωξάρταο πατρὸς μεγαλήτορος· ἡ δὲ νῦ μήτηρ
Λειχομύλη, θυγάτηρ Πτερνοτρώκτου βασιλῆος. γείνατο δ' ἐν καλύβῃ με καὶ ἐξεθρέψατο
βρωτοῖς, σύκοις καὶ καρύοις καὶ ἐδέσμασι παντοδαποῖσιν. πῶς δὲ φίλον ποιῇ με, τὸν ἐς φύσιν
οὐδὲν ὁμοῖον; σοὶ μὲν γὰρ βίος ἐστὶν ἐν ὕδασι· αὐτὰρ ἔμοιγε ὅσσα παρ' ἀνθρώποις τρώγειν
ἔθος· οὐδέ με λήθει ἄρτος τρισκοπάνιστος ἀπ' εὐκύκλου κανέοιο, οὐδὲ πλακοῦς τανύπεπλος
ἔχων πολὺ σησαμότυρον, οὐ τόμος ἐκ πτέρνης, οὐχ ἡπάτα λευκοχίτωνα, οὐ τυρὸς νεόπηκτος
ἀπὸ γλυκεροῖο γάλακτος, οὐ χρηστὸν μελίτωμα, τὸ καὶ μάκαρες ποθέουσιν,

unit_4 οὐδ' ὅσα πρὸς θοΐνας μερόπων τεύχουσι μάγειροι, κοσμοῦντες χύτρας ἀρτύμασι
παντοδαποῖσιν. οὐ τρώγω ραφάνους, οὐ κράμβας, οὐ κολοκύντας, οὐ σεύτλοις χλωροῖς
ἐπιβόσκομαι, οὐδὲ σελίνοις· ταῦτα γὰρ ὑμέτερ' ἐστὶν ἐδέσματα τῶν κατὰ λίμνην. [para]Πρὸς
τάδε μειδῆσας Φυσίγναθος ἀντίον ἠΰδα· ξεῖνε λίην αὐχεῖς ἐπὶ γαστέρι· ἔστι καὶ ἡμῖν πολλὰ μάλ'
ἐν λίμνῃ καὶ ἐπὶ χθονὶ θαύματ' ἰδέσθαι. ἀμφίβιον γὰρ ἔδωκε νομὴν βατράχοισι Κρονίων,
σκιρτῆσαι κατὰ γαῖαν, ἐν ὕδασι σῶμα καλύψαι, στοιχείοις διττοῖς μεμερισμένα δώματα ναίειν.
εἰ δ' ἐθέλεις καὶ ταῦτα δαήμεναι εὐχερές ἐστι·

unit_5 βαῖνέ μοι ἐν νώτοισι, κράτει δέ με μήποτ' ὀλίσθης, ὅπως γηθόσυνος τὸν ἐμὸν δόμον
εἰσαφίκηαι. Ὡς ἄρ' ἔφη καὶ νῶτ' ἐδίδου· ὁ δ' ἔβαινε τάχιστα χεῖρας ἔχων τρυφεροῖο κατ'
αὐχένος ἄμματι κούφῳ. καὶ τὸ πρῶτον ἔχαιρεν ὅτ' ἔβλεπε γείτονας ὄρμους, νήξει τερπόμενος
Φυσίγναθου· ἀλλ' ὅτε δὴ ῥα κύμασι πορφυρέοισιν ἐκλύζετο πολλὰ δακρύων ἄχρηστον
μετάνοιαν ἐμέμφετο, τίλλε δὲ χαίτας, καὶ πόδας ἔσφιγγεν κατὰ γαστέρος, ἐν δὲ οἱ ἦτορ πάλλετ'
ἀηθείη καὶ ἐπὶ χθόνα βούλεθ' ἰκέσθαι· δεινὰ δ' ὑπεστενάχιζε φόβου κρυόεντος ἀνάγκη. οὐρὴν
μὲν πρῶτ' ἔπλας' ἐφ' ὕδασι ἡὔτε κώπην σύρων, εὐχόμενος δὲ θεοῖς ἐπὶ γαῖαν ἰκέσθαι ὕδασι
πορφυρέοισιν ἐκλύζετο, πολλὰ δ' ἐβῶστροι· καὶ τοῖον φάτο μῦθον ἀπὸ στόματός τ' ἀγόρευσεν·
[para]Οὐχ οὕτω νώτοισιν ἐβάστασε φόρτον ἔρωτος ταῦρος ὅτ' Εὐρώπην διὰ κύματος ἦγ' ἐπὶ
Κρήτην

unit_6 ὥς μῦν ἀπλώσας ἐπινώτιον ἦγεν ἐς οἶκον βάτραχος ὑψώσας ὥχρον δέμας ὕδατι λευκῷ. Ὑδρος
δ' ἐξαίφνης ἀνεφαίνετο, πικρὸν ὄραμα ἀμφοτέροισ· ὀρθὸν δ' ὑπὲρ ὕδατος εἶχε τράχηλον.
τοῦτον ἰδὼν κατέδυσ Φυσίγναθος, οὐ τι νοήσας οἶον ἐταῖρον ἔμελλεν ἀπολλύμενον
καταλείπειν. δῦ δὲ βάθος λίμνης καὶ ἀλεύατο κῆρα μέλαιναν. κεῖνος δ' ὥς ἀφέθη, πέσεν ὕπτιος
εὐθύς ἐφ' ὕδωρ, καὶ χεῖρας ἔσφιγγε καὶ ὀλλύμενος κατέτριξε. πολλάκι μὲν κατέδυνεν ὑφ'
ὕδατι, πολλάκι δ' αὐτε λακτίζων ἀνέδυνε· μόρον δ' οὐκ ἦν ὑπαλύξαι. δευόμεναι δὲ τρίχες
πλεῖον βάρος εἴλκον ἐπ' αὐτῷ· ὕδασι δ' ὀλλύμενος τοίους ἐφθέγγατο μύθους· [para]Οὐ λήσεις
δολίως Φυσίγναθε ταῦτα ποιήσας, ναυηγὸν ρίψας ἀπὸ σώματος ὥς ἀπὸ πέτρης.

unit_7 οὐκ ἄν μου κατὰ γαῖαν ἀμείνων ἦσθα κάκιστε παγκρατίῳ τε πάλῃ τε καὶ εἰς δρόμον· ἀλλὰ
πλανήσας εἰς ὕδωρ μ' ἔρριψας. ἔχει θεὸς ἔκδικον ὄμμα. Ὡς εἰπὼν ἀπέπνευσεν ἐν ὕδασι· τὸν δὲ
κατεῖδεν Λειχοπίνᾳξ ὄχθησιν ἐφεζόμενος μαλακῆσιν· δεινὸν δ' ἐξολόλυξε, δραμὼν δ' ἠγγεῖλε
μύεσσιν. ὥς δ' ἔμαθον τὴν μοῖραν ἔδυσ χόλος αἰνὸς ἅπαντας. καὶ τότε κηρύκεσσιν ἐοῖς
ἐκέλευσαν ὑπ' ὀρθρον κηρύσσειν ἀγορήνδ' ἐς δώματα Τρωξάρταο, πατρὸς δυστήνου
Ψυχάρπατος, ὃς κατὰ λίμνην ὕπτιος ἐξήπλωτο νεκρὸν δέμας, οὐδὲ παρ' ὄχθαις ἦν ἤδη τλήμων,
μέσσω δ' ἐπενήχετο πόντῳ. ὥς δ' ἦλθον σπεύδοντες ἅμ' ἡοῖ, πρῶτος ἀνέστη Τρωξάρτης ἐπὶ
παιδί χολούμενος, εἶπέ τε μῦθον·

unit_8 ὦ φίλοι εἰ καὶ μοῦνος ἐγὼ κακὰ πολλὰ πέπονθα ἐκ βατράχων, ἢ πεῖρα κακὴ πάντεσσι
τέτυκται. εἰμὶ δ' ἐγὼ δύστηνος ἐπεὶ τρεῖς παῖδας ὄλεσσα. καὶ τὸν μὲν πρῶτόν γε κατέκτανεν
ἀρπάξασα ἔχθιστος γαλέη, τρώγλης ἔκτοσθεν ἐλοῦσα. τὸν δ' ἄλλον πάλιν ἄνδρες ἀπηνέες ἐς
μόρον εἴλξαν καινότεραις τέχναις ξύλινον δόλον ἐξευρόντες, ὃ τρίτος ἦν ἀγαπητὸς ἐμοὶ καὶ
μητέρι κεδνῇ, τοῦτον ἀπέπνιξεν Φυσίγναθος ἐς βυθὸν ἄξας.

unit_9 ἀλλ' ἄγεθ' ὀπλίζεσθε καὶ ἐξέλθωμεν ἐπ' αὐτοὺς σώματα κοσμήσαντες ἐν ἔντεσι δαιδαλέοισιν.
[para]Ταῦτ' εἰπὼν ἀνέπεισε καθοπλίζεσθαι ἅπαντας. καὶ τοὺς μὲν ῥ' ἐκόρυσεν Ἄρης πολέμοιο
μεμηλὼς κνημίδας μὲν πρῶτον ἐφήρμοσαν εἰς δύο μηρούς, ῥήξαντες κυάμους χλωρούς, εὖ δ'
ἀσκήσαντες, οὓς αὐτοὶ διὰ νυκτὸς ἐπιστάντες κατέτρωναν. θώρηκας δ' εἶχον καλαμοστεφῶν
ἀπὸ βυρσῶν, οὓς γαλέην δείραντες ἐπισταμένως ἐποίησαν. ἀσπίς δ' ἦν λύχνου τὸ μεσόμφαλον·
ἡ δὲ νυ λόγχη εὐμήκης βελόνη, παγχάλκεον ἔργον Ἄρηος· ἡ δὲ κόρυς τὸ λέπυρον ἐπὶ
κροτάφοις ἐρεβίνθου. [para]Οὕτω μὲν μύες ἦσαν ἔνοπλοι· ὥς δ' ἐνόησαν βάτραχοι ἐξανέδυσαν
ἀφ' ὕδατος, ἐς δ' ἓνα χῶρον ἐλθόντες βουλὴν ζύναγον πολέμοιο κακοῖο.

unit_10 σκεπτομένων δ' αὐτῶν πόθεν ἢ στάσις ἢ τίς ὁ θρύλλος, κῆρυξ ἐγγύθεν ἦλθε φέρων ῥάβδον
μετὰ χερσίν, Τυρογλύφου υἱὸς μεγαλήτορος Ἐμβασίχυτρος, ἀγγέλλων πολέμοιο κακὴν φάτιν,
εἶπέ τε τοῖα· [para]ὦ βάτραχοι, μύες ὕμιν ἀπειλήσαντες ἔπεψαν εἰπεῖν ὀπλίζεσθαι ἐπὶ
πτόλεμόν τε μάχην τε. εἶδον γὰρ καθ' ὕδωρ Ψυχάρπαγα ὃν περ ἔπεφνεν ὑμέτερος βασιλεὺς
Φυσίγναθος. ἀλλὰ μάχεσθε οἳ τινες ἐν βατράχοισιν ἀριστῆες γεγάατε. [para]Ὡς εἰπὼν ἀπέφηνε·

λόγος δ' εἰς οὐατα πάντων εἰσελθὼν ἐτάραξε φρένας βατράχων ἀγερώχων· μεμφομένων δ' αὐτῶν Φυσίγναθος εἶπεν ἀναστάς [para]ῶ φίλοι οὐκ ἔκτεινον ἐγὼ μῦν, οὐδὲ κατεῖδον ὀλλύμενον· πάντως δ' ἐπνίγη παίζων παρὰ λίμνην, νήξεις τὰς βατράχων μιμούμενος· οἱ δὲ κάκιστοι νῦν ἐμὲ μέφονται τὸν ἀναίτιον· ἀλλ' ἄγε βουλήν ζητήσωμεν ὅπως δολίους μύας ἐξολέσωμεν. τοιγὰρ ἐγὼν ἐρέω ὥς μοι δοκεῖ εἶναι ἄριστα. σώματα κοσμήσαντες ἐν ὅπλοις στῶμεν ἅπαντες ἄκροις παρ χεῖλεσσιν, ὅπου κατάκρημνος ὁ χῶρος·

unit_11

ἡνίκα δ' ὀρμηθέντες ἐφ' ἡμέας ἐξέλθωσι, δραξάμενοι κορύθων, ὅς τις σχεδὸν ἀντίος ἔλθῃ, ἐς λίμνην αὐτοὺς σὺν ἐκείναις εὐθὺ βάλωμεν. οὕτω γὰρ πνίξαντες ἐν ὕδασι τοὺς ἀκολύμβους στήσομεν εὐθύμως τὸ μυοκτόνον ὧδε τρόπαιον. Ὡς εἰπὼν ἀνέπεισε καθοπλίζεσθαι ἅπαντας. φύλλοις μὲν μαλαχῶν κνήμας ἐὰς ἀμφεκάλυψαν, θώρηκας δ' εἶχον καλῶν χλοερῶν ἀπὸ σεύτλων, φύλλα δὲ τῶν κραμβῶν εἰς ἀσπίδας εὖ ἤσκησαν, ἔγχος δ' ὀξύσχοινος ἐκάστω μακρὸς ἀρήρει, καὶ ῥα κέρα κοχλιῶν λεπτῶν ἐκάλυπτε κάρηνα. φραξάμενοι δ' ἔστησαν ἐπ' ὄχθαις ὑψηλαῖσι σείοντες λόγχας, θυμοῦ δ' ἔμπλητο ἕκαστος. [para]Ζεὺς δὲ θεοὺς καλέσας εἰς οὐρανὸν ἀστερόεντα, καὶ πολέμου πληθὺν δείξας κρατεροὺς τε μαχητάς,

unit_12

πολλοὺς καὶ μεγάλους ἡδ' ἔγχεα μακρὰ φέροντας, οἷος Κενταύρων στρατὸς ἔρχεται ἡὲ Γιγάντων, ἡδὺ γελῶν ἐρέεινε· τίνες βατράχοισιν ἄρωγοὶ ἢ μυσὶν ἀθανάτων; καὶ Ἀθηναίην προσέειπεν [para]ῶ θύγατερ μυσὶν ἢ ῥα βοηθήσουσα πορεύσῃ; καὶ γὰρ σοῦ κατὰ νηδὸν αἰεὶ σκιρτῶσιν ἅπαντες κνίσῃ τερπόμενοι καὶ ἐδέσμασι παντοδαποῖσιν. [para]ῶς ἄρ' ἔφη Κρονίδης· τὸν δὲ προσέειπεν Ἀθήνη ὦ πάτερ οὐκ ἂν πῶ ποτ' ἐγὼ μυσὶ τειρομένοισιν ἐλθοίμην ἐπαρωγός, ἐπεὶ κακὰ πολλὰ μ' ἔοργαν στέμματα βλάπτοντες καὶ λύχνους εἶνεκ' ἐλαίου. τοῦτο δέ μοι λίην ἔδακε φρένας οἷον ἔρεξαν. πέπλον μου κατέτρωξαν ὃν ἐξύφηνα καμοῦσα ἐκ ῥοδάνης λεπτῆς καὶ στήμονα μακρὸν ἔνησα, τρώγλας τ' ἐμποίησαν· ὁ δ' ἡπητής μοι ἐπέστη καὶ πράσσει με τόκον· τὸ δὲ ῥίγιον ἀθανάτοισιν. χρησαμένη γὰρ ἔνησα καὶ οὐκ ἔχω ἀνταποδοῦναι. ἀλλ' οὐδ' ὥς βατράχοισιν ἀρηγέμεναι βουλήσω. εἰσὶ γὰρ οὐδ' αὐτοὶ φρένας ἔμπεδοι, ἀλλὰ με πρῶν ἐκ πολέμου ἀνιοῦσαν ἐπεὶ λίην ἐκοπώθην,

unit_13

ὕπνου δευομένην οὐκ εἶασαν θορυβοῦντες οὐδ' ὀλίγον καταμῦσαι· ἐγὼ δ' ἄϋπνος κατεκείμεν· τὴν κεφαλὴν ἀλγοῦσαν, ἕως ἐβόησεν ἀλέκτωρ. ἀλλ' ἄγε παυσώμεσθα θεοὶ τούτοισιν ἀρήγειν, μή κέ τις ὑμείων τρωθῇ βέλει ὀξυόεντι· εἰσὶ γὰρ ἀγχέμαχοι, εἰ καὶ θεὸς ἀντίον ἔλθοι· πάντες δ' οὐρανόθεν τερπόμεθα δῆριν ὀρῶντες. [para]ῶς ἄρ' ἔφη· καὶ τῇ γε θεοὶ ἐπεπεῖθοντ' ἄλλοι, πάντες δ' αὐτ' εἰσῆλθον ἀολλέες εἰς ἓνα χῶρον. καὶ τότε κώνωπες μεγάλας σάλπιγγας ἔχοντες δεινὸν ἐσάλπιγξαν πολέμου κτύπον· οὐρανόθεν δὲ

unit_14

Ζεὺς Κρονίδης βρόντησε, τέρας πολέμοιο κακοῖο. [para]Πρῶτος δ' Ὑψιβόας Λειχήνορα οὕτασε δουρὶ ἐσταότ' ἐν προμάχοις κατὰ γαστέρα ἐς μέσον ἦπαρ· καὶ δ' ἔπεσεν πρηνής, ἀπαλὰς δ' ἐκόνισεν ἐθείρας. δούπησεν δὲ πεσὼν, ἀράβησε δὲ τεύχε' ἐπ' αὐτῷ. Τρωγλοδύτης δὲ μετ' αὐτὸν ἀκόντισε Πηλείωνος, πῆξεν δ' ἐν στέρνῳ στιβαρὸν δόρυ· τὸν δὲ πεσόντα εἶλε μέλας θάνατος, ψυχὴ δ' ἐκ σώματος ἔπτη.

unit_15

Σευτλαῖον δ' ἄρ' ἔπεφνε βαλὼν κέαρ Ἑμβασίχυτρος, Τυροφάγον δ' αὐτῇσιν ἐπ' ὄχθαις ἐξενάρηξεν. Πτερνογλύφον δὲ ἰδὼν Καλαμίνθιος ἐς φόβον ἦλθεν, ἤλατο δ' ἐς λίμνην φεύγων τὴν ἀσπίδα ῥίψας. Λιτραῖον δ' ἄρ' ἔπεφνεν ἀμύμων Βορβοροκοίτης, χερμαδίῳ πλήξας κατὰ βρέγματος ἐγκέφαλος δὲ ἐκ ῥινῶν ἔσταξε, παλάσσετο δ' αἵματι γαῖα. Λειχοπίναξ δ' ἔκτεινεν ἀμύμονα Βορβοροκοίτην, ἔγχει ἐπαΐζας· τὸν δὲ σκότος ὅσσε κάλυψεν. Πρασσαῖος δὲ ἰδὼν ποδὸς εἵλκυσε νεκρὸν ἑόντα, ἐν λίμνῃ δ' ἀπέπνιξε κρατήσας χειρὶ τένοντα. Ψυχάρπαξ δ' ἦμυν ἑτάρου περὶ τεθνειῶτος καὶ βάλε Πρασσαῖον κατὰ νηδύος ἐς μέσον ἦπαρ, πίπτε δὲ οἱ πρόσθεν, ψυχὴ δ'

Ἀϊδόσδε βεβήκει. Κραμβοβάτης δὲ ἰδὼν πηλοῦ δράκα ῥίψεν ἐπ' αὐτόν, καὶ τὸ μέτωπον ἔχρισε καὶ ἐξετύφλου παρὰ μικρόν. ὠργίσθη δ' ἄρ' ἐκεῖνος, ἐλὼν δ' ἄρα χειρὶ παχείῃ

unit_16

κείμενον ἐν δαπέδῳ λίθον ὄβριμον, ἄχθος ἀρούρης, τῷ βάλε Κραμβοβάτην ὑπὸ γούνατα· πᾶσα δ' ἐκλάσθη κνήμη δεξιτερή, πέσε δ' ὕπτιος ἐν κονίῃσι. Κραυγασίδης δ' ἤμυνε καὶ αὐθις βαῖνεν ἐπ' αὐτόν, τύψε δὲ οἱ μέσσην κατὰ γαστέρα· πᾶς δὲ οἱ εἴσω ὀξύσχοινος ἔδυνε, χαμαὶ δ' ἔκχυντο ἅπαντα ἔγκατ' ἐφελκομένῳ ὑπὸ δούρατι χειρὶ παχείῃ· Τρωγλοδύτης δ' ὥς εἶδεν ἐπ' ὄχθησιν ποταμοῖο, σκάζων ἐκ πολέμου ἀνεχάζετο, τείρετο δ' αἰνῶς· ἤλατο δ' ἐς τάφρους, ὅπως φύγῃ αἰπὺν ὄλεθρον.

unit_17

Τρωξάρτης δ' ἔβαλεν Φυσίγναθον ἐς ποδὸς ἄκρον. Πρασσαῖος δ' ὥς εἶδεν ἔθ' ἡμίπνουν προπεσόντα, ἦλθε διὰ προμάχων καὶ ἀκόντισεν ὀξύσχοινον· οὐδ' ἔρρηξε σάκος, σχέτο δ' αὐτοῦ δουρὸς ἀκωκή· οὐδ' ἔβαλε τρυφάλειαν ἀμύμονα καὶ τετράχυτρον δῖος Ὀριγανίων, μιμούμενος αὐτόν· Ἄρηα, ὃς μόνος ἐν βατράχοισιν ἀρίστευεν καθ' ὅμιλον· ὥρμησεν δ' ἄρ' ἐπ' αὐτόν· ὁ δ' ὥς ἶδεν οὐχ ὑπέμεινεν.

unit_18

Ἦν δέ τις ἐν μυσὶ παῖς Μεριδάρπαξ ἔξοχος ἄλλων, Κναίσωνος φίλος υἱὸς ἀμύμονος ἀρτεπιβούλου· οἴκαδ' ἵεν, πολέμου δὲ μετασχεῖν παῖδ' ἐκέλευεν· οὗτος ἀναρπάξαι βατράχων γενεὴν ἐπαπεῖλει· ἀγχοῦ δ' ἔστηκεν μενεαίνων ἱφί μάχεσθαι καὶ ῥήξας καρύοιο μέσσην ῥάχιν εἰς δύο μοῖρας φράγδην ἀμφοτέροισι κενώμασι χεῖρας ἔθηκεν· οἱ δὲ τάχος δείσαντες ἔβαν πάντες κατὰ λίμνην· καὶ νύ κεν ἐξετέλεσεν ἐπεὶ μέγα οἱ σθένος ἦεν, εἰ μὴ ἄρ' ὀξὺ νόησε πατὴρ ἀνδρῶν τε θεῶν τε.

unit_19

καὶ τότε ἀπολλυμένους βατράχους ᾤκτειρε Κρονίων, κινήσας δὲ κάρη τοίην ἐφθέγξατο φωνήν· ὦ πόποι ἦ μέγα θαῦμα τόδ' ὀφθαλμοῖσιν ὀρώμαι· Ἄρπαξ ἐν βατράχοισιν ἀμείβεται· ἀλλὰ τάχιστα Παλλάδα πέμψωμεν πολεμόκλονον ἢ καὶ Ἄρηα, οἳ μιν ἐπισχίσουσι μάχης κρατερόν περ ἐόντα. [para]Ὡς ἄρ' ἔφη Κρονίδης· Ἄρης δ' ἀπαμείβετο μύθῳ· οὐτ' ἄρ' Ἀθηναίης Κρονίδη σθένος οὔτε Ἄρης ἰσχύει βατράχοισιν ἀμυνέμεν αἰπὺν ὄλεθρον.

unit_20

ἀλλ' ἄγε πάντες ἴωμεν ἀρηγόνες ἢ τὸ σὸν ὄπλον κινεῖσθω· οὕτω γὰρ ἀλώσεται ὅς τις ἄριστος, ὥς ποτε καὶ Καπανῆα κατέκτανες ὄβριμον ἄνδρα καὶ μέγαν Ἐγκελάδοντα καὶ ἄγρια φῦλα Γιγάντων. Ὡς ἄρ' ἔφη· Κρονίδης δὲ βαλὼν ἀργῆτα κεραυνὸν πρῶτα μὲν ἐβρόντησε, μέγαν δ' ἐλέλιξεν Ὀλύμπον· πάντας μὲν ῥ' ἐφόβησε βαλὼν βατράχους τε μύας τε· ἀλλ' οὐδ' ὥς ἀπέληγε μυῶν στρατός, ἀλλ' ἔτι μᾶλλον ἔλπετο πορθήσιν βατράχων γένος αἰχμητῶν, εἰ μὴ ἀπ' Οὐλύμπου βατράχους ἐλέησε Κρονίων, ὃς ῥα τότε ἐν βατράχοισιν ἀρωγούς εὐθὺς ἔπεμψεν. [para]Ἦλθον δ' ἐξαίφνης νωτάκμονες, ἀγκυλοχεῖλαι,

unit_21

λοξοβάται, στρεβλοί, ψαλιδόστομοι, ὀστρακόδερμοι, ὀστοφυεῖς, πλατύνωτοι, ἀποστίλβοντες ἐν ὤμοις, βλαισοί, χειλοτένοντες, ἀπὸ στέρνων ἐσορῶντες, ὀκτάποδες, δικάρηνοι, ἀχειρέες, οἱ δὲ καλεῦνται καρκίνοι, οἳ ῥα μυῶν οὐρὰς στομάτεσσιν ἔκοπτον ἡδὲ πόδας καὶ χεῖρας· ἀνεγνάμπτοντο δὲ λόγχαι. τοὺς δὲ ὑπέδεισαν δειλοὶ μύες οὐδ' ἔτ' ἔμειναν, ἐς δὲ φυγὴν ἐτράποντο· ἐδύετο δ' ἥλιος ἤδη, καὶ πολέμου τελετὴ μονοήμερος ἐξετελέσθη.